

ንኪንግ ካውንቲ ብመነጽር ልዑል ደረጃ ምጥማት፡ 2021-2022 ጸረ-ዓሌትነት ናይ ፖሊሲ ቀዳምነታት

ገለጻም ንኮቪድ-19 “ዝዓበዩ ገላጺ” ወይ “ዝዓበዩ ኣመዓራራዩ” ኢሎም ይጽዕዮ። እንተኾነ፡ እዚ ዓለምለኸዊ ሕማም፡ ንኩሉ ሚዛናዊ ብዝኾነ ኣገባብ ኣድላዩ ቀረብ ናይ ምርኮብ ዕድል ኣብ ምፍጣር ምዕሩይ ኣይነበረን። በንጻሩ፡ ኣብ ሞንጎቶም ናብ ምንጭታት ቀረብ ድሓን ዝኾነ ቅርበት ዘለዎምን ዘይብሎምን ዘሎ ፍልልይ ዓቢ ምዃኑ ጎሊሑ ክርአ ገይሩ። ከምኡውን፡ ቅድሚ ሕጂ ዳታ ይኹን፡ ስነፍልጠት፡ ከምኡውን ጸለምትን ደቀባትን ንወለዶታት ካብ ዘርአዩና ወጻኢ ሓድሽ ነገር ኣየርአዩናን። እቲ ጭብጥታት፡ ዘንታታትን ናይ ናብራ ተመክሮታትን ሓቀኛ ለውጢ ከምዘድሊ ዩርእዮና።

ኣብ ኪንግ ካውንቲ ኣካያዲ ስራሕ ዝኾነ ዳው ኮንስታንቲን ሓምለ 24, 2020 ኣብ ዝሃበ መደረ፡ ዓሌትነትን (ኣድልዎን) ኣብ ሕብረተሰብ ብዘሰጠ ዝፈጠሮ ጭካን ክውንነት ተዘረቡ።

እዚ ኣብ 2020 ኣብ ከባቢናን መላእ ዓለምን እንርእዮ ዘለና ሞት፡ ፍትሒ ኣልባነትን ዕግርግርን፡ ቀጥታዊ ውጽኢት ናይቲ ብኣተሓሰስባ ልዕልነት ጸዓዱ ዝተተኸሉን ዝተዓቀቡን ስርዓታት፡ ልምድታትን ፖሊሲታትን ከብቅዕ ቅርባት ብዘይምዃንና እዩ። ብቐጻሊ ኣብኡ ክንነብር ኣይንኸእልን ኢና።

ኣብ መላእ እዚ ካውንቲ ክርከብ ዝከኣል ሓባራዊ ዓወት እምበኣር፡ ናይቶም ዓሌትነት ዘበገሶም ኣብ ልዕሊ ጸለምትን ደቀባትን ዝወርዱ ዘይፍትሓዊ ጽልዎታትን ስምዒታቶም ዝጎድእ ኩነትን ተሓታትነት ኣብ ምህላው ይምርኮስ። ፍትሒ ከምኡውን ምዕሩይ ምንጭታት ቀረብ ምስዘይህሉ፡ ናይዚ ካውንቲ ውሑስ፣ ጥዕንኡ ዝተማልኡ፡ ትስፋውን፡ ሕጉስ ሕብረተሰብን ናይ ምፍጣር ዓቕሚ ብምዕጋት ንኹልና እዩ ዝጸልወና።

ቀዳምነታት ፖሊሲ መደብ ጸረ-ዓሌትነት፡

ኣብ ሰነ 2020፡ ኣብ ኪንግ ካውንቲ ኣካያዲ ስራሕ ዝኾነ ዳው ኮንስታንቲን ከምኡውን ዳይረክተር ህዝባዊ ሓለዎ ጥዕና ስድትልን ኪንግ ካውንቲን ዝኾነት ፖቲ ሀይስን ዓሌትነት ቀውሲ ህዝባዊ ጥዕና እዩ ክብሉ ተዘረቡም። ኪንግ ካውንቲ ከምኡውን ህዝባዊ ሓለዎ ጥዕና፡ ነዚ ጸገም ዘለቑ ፍታሕ ንምምጻእ ንዓሌታዊ ብርትዓዊ መገዲ ዝጠመተ መደብ ክህሉ ቃል ኣትዮም።

ኣብ ዓሌታዊን፡ ቁጠባዊን ርትዒ፡ ከምኡውን ሓላፍነት ስርዓት መንግስቲ ኣብ ምፍጣር ንቕድሚት ክንገዓዝ ኢና። እቲ ናይ ኪንግ ካውንቲ ሓድሽ ናይ [2021-2022 ፖሊሲ ዛዕባ](#) (መርበብ ሓበሬታ ብእንግሊዝኛ)፡ ነቲ ናይቶም ብቅርጻዊ ዓሌትነትን ቁጠባዊ ዘይርትዓውነትን ብዝያዳ ዝተሃሰዩ ጸለምትን ደቀባትን ዘሕልፍዎ መዓልታዊ ተመክሮ ሂወት ጽን ኢሉ ይሰምዕን ኣፍልጦ ይህብን።

ኣተኩሮ ናይዚ ናይ ኣካያዲ ስራሕ ቤት ጽሕፈት ኣብዘም ኣብ ታሕቲ ተዘርዚሮም ዘለዉ ፖሊሲ ኮይኑ፡ ዓሌቶም፡ ኣበይ ይቐመጡ፡ እንታይ ይሰርሑ፡ ወይ ክንደይ ገንዘብ ኣለዎም ብዘየገድስ፡ ናይ ኩሎም ኣህዛብ ዓቕሚ፡ ሃብቲን ድሕነትን ንምምሕያሽ እዩ። እዞም ኣብ ስርዓትን ኣብ ወፍሪ ሕብረተሰብን ዝግበሩ ለውጢታት ኣብ ማሕበራዊ፡ ዓሌታዊን ቁጠባዊ ርትዕን ዘተኮሩ እዮም።

እዚ ኸአ ናይ'ቶም ኣብ ኪንግ ካውንቲ ዝርከቡ፡ ብዘይርትዓዊ መንገዲ ኣዝዮም ዝተጸልፈ ህዝብታት፡ ብፍላይ ኣብ ጸለምትን ደቀባትን ብምትኪር፡ እዋናውን ቀጻሊን ጠለባት ንምምላእ ዘድልዩ ቀረባት ብርትዓዊ መንገዲ ክባጽሑ ምኻናም ይረጋግጽ።

- ገበናዊ ስርዓተ-ሕጊ
- ቁጠባዊ ዕቤት
- ህዝባዊ ሓለዎ ጥዕና፡ ጥዕና ባህሪ፡ ክምኡውን ኣባይቲ
- ትሕተ-ቅርጽን ኣክባቢን (ኢንቫይሮንመንት)
- ናይ ኪንግ ካውንቲ ውሽጣዊ ስራሓት/ኣሰራርሓ

እዚ ቅርጺ ፖሊሲ ብደረጃ ካውንቲ ኣብ ዝግበር ለውጢ ዘተኮረ ኮይኑ፡ ብተወሳኺ ብከተማታት፡ ብስተይት ከምኡውን ብሃገር ደረጃ ለውጢ ንክመጽእ ናይ ደገፍን ሽርክነት ርእይቶ የቕርብ። እዚ ምምሕዳራዊ እማመ ኣብ ሕቶታት፡ ህጹጽ ጠለብ፡ ከምኡውን ብዘባዊ ምምሕዳር ኮነ ብማሕበራት ሕብረሰብ ዝቐረቡ ውሱናት ቀዳምነታት ብምምርካስ ዝተሓንጸጸ እዩ።

ናይ 2021-2022 [ናይ ባጀት እማመ](#) ኣብ ጸረ-ዓሌትነት ዘለና ኣተኩሮን ክብርታትናን ዘነጽር ኣብ ኣገባብ ኣሰራርሓ ካውንቲ ነባሪን ቀዋሚን ለውጢ ንምምጻእ ዘኸእል ውሱን ትሕጃ ዘጠቓለለ እዩ። ዕላማ ናይዚ ምዱብ ናይ ፖሊሲ ዘዕባን ባጀትን ኣብ ኪንግ ካውንቲ ናይ ዝነብሩ ጸለምትን ደቀባትን፡ ቆልዑትን ስድራቤታትን ጠለባት ምምላእን ኣዎንታዊ ለውጢ ንምምጻእን እዩ።

ምምሕዳር ቤት ጽሕፈት ኪንግ ካውንቲን ህዝባዊ ሓለዎ ጥዕና ስያትልን ኪንግ ካውንቲን ነዚ ኣድላይ ለውጢ ኣብ ዘተኣታውሉ ግዜ ምሳኹም ዘለዎም ሽርክነት ብምቕጻል ብመሪሕነት ኮሙኒቲ ኣብ ዝመጽእ ፍታሕ ክምርኮሱ እዩም። እዞ ጸዕሪ'ዚ ቀጻሊ ኣብ ዝግበረ ናይ ባጀትን ፖሊሲን ዑደት፡ ኣብ ውጽኢት ጥራይ ኣብ ዘተኩሩ ስርዓታትን ኣገልግሎታትን ዝውዕል ምንጭታት ቀረብ ብምእላይ መንቀሊ ሽግር ክብሩ ኣብ ምእላይ ዝሰርሑ ከምኡውን ናይ ስምዒታት ሃስያን ጎዳኢ ውጽኢታት ናብ ዝዓግቱ ኮሙኒቲ ዝመሰረቶም ምትእትታዎትን ከውዕል እዩ።

ካብ ኮሙኒቲ ንዝምንጭዉ ጸዕርታት ምድልዳልን ምድጋፍን ኣድላይነት ምትእትታው ስርዓተ-ሕጊ ይገትእ፡ ሓድሕድ ምትእምማን ዳግም ኣብ ምህናጽ ይሕግዝ ከምኡውን ድሕነት ሕብረተሰብ የተባብዕ። እዚ ምስትውዓል ዝመልኦ ኣድላይቲ ቀረባት ብርትዓዊ መንገዲ ኣብ ምብጻሕ ዝግበር ነባሪ ለውጢ ኣብ ርትዒን፡ ዓሌታዊ ፍትሒን ዝሰረተ ንኹሎም ኣብ ኪንግ ካውንቲ ዝነብሩ ኣህዛብ ዝኸውን ጥዑይ፡ ሕጉስ፡ ትስፋው፡ ውሑስ ከምኡውን ዝምዕብል ሕብረተሰብ ክፈጥር እዩ።

ተወሳኺ ሓበሬታ፡

- [ናይ ኪንግ ካውንቲ ጸረ-ዓሌትነት ፖሊሲ ቀዳምነታት](#) (መርበብ ሓበሬታ ብእንግሊዝ ጥራይ)
- [ጸረ-ዓሌትነት ፖሊሲ ቀዳምነታት ንጥብቅናን ሽርክነትን](#) (መርበብ ሓበሬታ ብእንግሊዝ ጥራይ)
- [ምስጓም ምስ ዓሌታዊ ፍትሒ ኣብ ኪንግ ካውንቲ](#)